



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 326 - திருவள்ளூர் ஆண்டு 2057 - ஆனி 23 - செவ்வாய்க்கிழமை 07 ஜூலை 2026 - சென்னை 8 பக்கங்கள் Established : 10.8.1942 - Volume : 84 - Issue 326 : Thiruvalluvar Year - 2057 - Aani 23 - Tuesday 07 July 2026 - Chennai 8 Pages ₹ 5.00

கனமழை:

மும்பையில் விமான
சேவை பாதிப்பு!



புதுடெல்லி, ஜூலை 7 - நாடு முழுவதும் தென் மேற்கு பருவமழை தீவிர மடைந்துள்ளது. மும்பையில் கனமழையால் விமான போக்குவரத்து பாதிக்கப்பட்டுள்ளது. தென்மேற்கு பருவமழை நாடு முழுவதும் தீவிர மடைந்துள்ளது. அத்துடன் வங்க கடலில் ஓடிசாவை ஓட்டிய மேற்கு வங்கக் கடலோரத்தில் வலு பெற்றுள்ள காற்றழுத்த தாழ்வு பகுதி காரணமாக நாட்டின் மத்திய மற்றும் மேற்கு மாநிலங்களில் கனமழை கொட்டி வருகிறது. மகாராஷ்டிரா, குஜராத் உள்ளிட்ட மாநிலங்களில் கொட்டி தீர்த்து வரும் கனமழையால் பல இடங்களில் வெள்ளப்பெருக்கு ஏற்பட்டுள்ளது. மும்பையில் கனமழை பெய்யும் என வானிலை மையம் ரெட் அலர்ட் எச்சரிக்கை விடுத்திருந்தது.

இந்த நிலையில் மும்பையில் இரவு முழுவதும் பெய்த கனமழையால் அந்நகரம் கடுமையாக கப்பாதிக்கப்பட்டது. பல பகுதிகளில் 30 செ.மீக்கும் அதிகமாக மழை கொட்டியதால் மும்பையின் பல பகுதிகள் வெள்ளக்காடாக காட்சியளித்திருந்தது. இதன் காரணமாக, சுதர பதி சிவாஜி மகாராஜ் சர்வதேச விமான நிலையத்தின் ஒரு பாதை செயல்பாடுகள் நேற்று முன்தினம் ஒரு மணி நேரம் நிறுத்தப்பட்டது. இதனால் மும்பைக்கு வரும் விமானங்களின் நேரம், மும்பையில் இருந்து செல்லும் விமானங்களின் புறப்பாடு ஆகியவற்றில் காலதாமதம் ஏற்பட்டது.

வங்காள விரிகுடாவில் நிலைகொண்டிருந்த குறைந்த காற்றழுத்தப் பகுதி வலுப் பெற்று காற்றழுத்தத் தாழ்வு மண்டலமாக மாறியதையடுத்து, ஓடிசா மாநிலத்தில் உள்ள அனைத்து மாவட்டங்களும் உயர் எச்சரிக்கை நிலையில் வைக்கப்பட்டுள்ளது.

கருநர் சம்பவம்: ஆதவ் அர்ஜுனா உள்ளிட்டோருக்கு எதிரான வழக்கு

உச்ச நீதிமன்றத்தில் இன்று விசாரணை!

தி.மு.க. தாக்கல் செய்த மனு அவசர வழக்காக விசாரிக்கப்படுகிறது!

சென்னை, ஜூலை 7 - தமிழக அமைச்சர் ஆதவ் அர்ஜுனா மீது, கடந்த 2025 செப்டம்பர் மாதம் கருநிஸ் நடைபெற்ற த.வெ.க. மாநாட்டின் போது ஏற்பட்ட கூட்ட நெரிசல் விவகாரம் தொடர்பாக தி.மு.க. தரப்பில் உச்ச நீதிமன்றத்தில் வழக்கு தொடரப்பட்டது. இந்த வழக்கில் அவர் மீது உரிய நடவடிக்கை எடுக்க வேண்டும் என்று வலியுறுத்தப்பட்டது. அந்த வழக்கு இன்று விசாரணைக்கு வருகிறது.

கருநர் கூட்ட நெரிசல் வழக்கு கடந்த 2025ஆம் ஆண்டு செப்டம்பர் 27ஆம் தேதி கருநர் பகுதியில் நடைபெற்ற த.வெ.க. பொதுக்கூட்டத்தில் எதிர்பாராதவிதமாக ஏற்பட்ட கூட்ட நெரிசலில் பலர் உயிரிழந்தனர் மற்றும் காயமடைந்தனர். இந்த தற்சம்பவத்தில் அமைச்சர் ஆதவ் அர்ஜுனா மீது இரண்டாவது குற்றவாளி (Accused) என்று அடையாளம் காணப்பட்டு சி.பி.ஐ. (CBI) விசாரணை நடந்து வருகிறது.

இந்த வழக்கில் தொடர்புடைய சாட்சிகளைக் கலைக்கும் வகையிலும், வழக்கை தீசை திருப்பும் வகையிலும் ஆதவ் அர்ஜுனா பொறுப்பற்ற முறையில் பேசியதாக தி.மு.க. குற்றம்சாட்டியுள்ளது. இந்த விவகாரம் தொடர்பாக தி.மு.க.வின்

அமைப்புச் செயலாளர் ஆர்.எஸ். பாரதி உச்ச நீதிமன்றத்தில் இடையீட்டு மனு (Intervention Petition) ஒன்றை தாக்கல் செய்துள்ளார். இதன் விசாரணை உச்ச நீதிமன்றத்தில் அவசர வழக்காக பட்டியலிடப்பட்டு இன்று விசாரணைக்கு வருவதாக அறிவிக்கப்பட்டுள்ளது.

இதுபற்றிய விவரம் வருமாறு: - திராவிட முன்னேற்றக் கழகம் (தி.மு.க.), அதன் அமைப்புச் செயலாளர் ஆர்.எஸ். பாரதி அவர்களின் மூலம், கருநர் சம்பவம் தொடர்பாக அமைச்சர் ஆதவ் அர்ஜுனாவின் பொறுப்பற்ற, தவறாக வழிநடத்தும், தீங்கிழைக்கும் மற்றும் மரியாதையற்ற பேச்சுக்கு எதிராக, உச்சநீதிமன்றத்தில் மனுத் தாக்கல் செய்துள்ளது.

அந்தப் பேச்சு, தி.மு.க., தலைவர் மு.க. ஸ்டாலின், மற்றும் தமிழ்நாடு காவல்துறை ஆகியோருக்கு எதிராக பொய்யான ஒரு கருத்தை உருவாக்க முயற்சிப்பதோடு மட்டுமல்லாமல், உச்சநீதிமன்றத்தின் உத்தரவின்படி நடைபெற்று வரும் விசாரணையை பாதிக்கும் வகையில் பொதுமக்களின் கருத்தைத் தீசைதிரும்பும் நோக்கத்துடனும் அமைந்துள்ளதாக மனுவில் தெரிவிக்கப்பட்டுள்ளது.



இந்த இடைக்கால மனுவை (Interlocutory Application) அனுமதித்து, திராவிட முன்னேற்றக் கழகத்தின் (தி.மு.க.) அமைப்புச் செயலாளர் ஆர்.எஸ். பாரதியை மேற்கண்ட சிறப்பு அனுமதி மனுவில் (Special Leave Petition) எதிர் மனுதாரராக (Party Respondent) இணைக்க, நீதியின் நலன் கருதி உத்தரவிட வேண்டும்.

இந்த நீதிமன்றத்தின் உத்தரவின்படி மத்திய புலனாய்வு அமைப்பு (CBI) மேற்கொண்டு வரும் விசாரணை நிறைவடையும் வரை, சி. ஜோசப் விஜய், ஆதவ் அர்ஜுனா, புலனாய்வு ஆனந்த், சி.டி.நிர்மல் குமார் அல்லது குற்றம் எண் 855/2025இல் குற்றஞ்சாட்டப்பட்டவர்கள் அல்லது விசாரணையுடன் தொடர்புடைய வேறு

வரும், குற்றப்பொறுப்பை யார் மீதும் சுமத்தும் வகையிலோ, அரசியல் எதிரிகளை மிரட்டும் வகையிலோ அல்லது நிலுவையில் உள்ள விசாரணையின் சாராம்சம் சுதந்திரமான போக்கை பாதிக்கும் வகையில் எந்தவொரு பொதுக் கருத்தையும் வெளியிடக் கூடாது என்று உத்தரவிட வேண்டும்.

மாநில அரசு, கருநர் நெரிசல் விபத்தில் உயிரிழந்தோர் மற்றும் காயமடைந்தோரின் குடும்பங்களுக்கு இழப்பீடு (Ex Gratia), கருணை அடிப்படையிலான அரசு வேலைவாய்ப்பு (Compassionate Appointment), அரசாணைகள் மற்றும் பிற நலத்திட்ட உதவிகளை வழங்குவதற்கு உரிமை உடையதாக இருந்தாலும், சிபிஐ விசாரணை நிலுவையில் இருக்கும் காலத்தில், நீதிமன்றம் வகுத்துத் தரும் நடைமுறைகள் மற்றும் பாதுகாப்பு ஏற்பாடுகளின் அடிப்படையிலும், முன்மொழியப்படும் நடவடிக்கையை சிபிஐ முன் தாக்கல் செய்த பின்னருமே அவ்வுதவிகள் வழங்கப்பட வேண்டும். இதன் மூலம் நடைபெற்று வரும் விசாரணையின் நேர்மையும், முக்கிய சாட்சிகளின் சாட்சியங்களும் எந்த

வகையிலும் பாதிக்கப்படாமல் பாதுகாக்கப்பட வேண்டும்.

02.07.2026 அன்று ஆதவ் அர்ஜுனா வெளியிட்ட பொதுக் கருத்துகள், குற்ற எண் 855/2025 தொடர்பான விசாரணையை பாதிக்கும் வகையிலும், சாட்சிகளைக் கலைக்கும் (Witness Tampering) நோக்கத்துடனும், விசாரணைக்கு இடையூறு விளைவிக்கும் வகையிலும் அமைந்துள்ளதால், அவற்றின் மீது மத்திய புலனாய்வு அமைப்பு (CBI) வழக்குப் பதிவு செய்து, சட்டப்படி நடவடிக்கை எடுக்க உத்தரவிட வேண்டும்.

இவ்வழக்கின் உண்மைநிலை மற்றும் கும்புநிலைகளை கருத்தில் கொண்டு, நடைபெற்று வரும் விசாரணையின் நியாயம், சுதந்திரம் மற்றும் நேர்மையைப் பாதுகாக்கும் வகையில், நீதிமன்றம் தகுந்த தாக்க கருதும் பிற உத்தரவுகளையும் பிறப்பிக்க வேண்டும்.

இவ்வாறு தி.மு.க. சார்பில் அமைப்புச் செயலாளர் ஆர்.எஸ். பாரதி உச்சநீதிமன்றத்தில் மனு தாக்கல் செய்திருந்தார். இது அவசர வழக்காக இன்று (7.7.2026) விசாரணைக்கு எடுத்துக் கொள்ளப்படுகிறது.

38 துறைகளில் 5 துறைகளின் அரசாணைகள் மட்டுமே இணைய தளத்தில் பதிவேற்றம்!

த.வெ.க. அரசின் வெளிப்படைத்தன்மை எங்கே முதல்வரே?

சென்னை, ஜூலை 7 - தமிழ்நாடு அரசின் 38 துறைகளில் 5 துறைகளின் அரசாணைகள் மட்டுமே இணைய தளத்தில் வெளியாக உள்ளதாக 'தி இந்த்' நாளேட்டில் வெளியான செய்தியை மேற்கோள் காட்டி, தி.மு.க.வின் ஐ.டி.பிரிவு, உங்களின் வெளிப்படைத்தன்மை எங்கே முதல்வரே என்று கேள்வி எழுப்பி உள்ளது. தி.மு.க.வின் ஐ.டி.வின் வெளிப்படைத்தன்மை எங்கே? (Transparency) எங்கே, முதல்வர் அவர்களே?

மே 10 அன்று பதவியேற்றதி லிருந்து, TVK அரசு மக்களை இரு எல்லையே தைத்திருக்கிறது. 38 துறைகளில் வெறும் 5 துறைகள் மட்டுமே தங்களின் அரசாணைகளை (G.O.) அதிகாரப்பூர்வ இணைய தளத்தில் பதிவேற்றியுள்ளன. அரசின் அதிகாரப்பூர்வ உத்தரவுகளை பொதுமக்களின் பார்வைக்கு வராமல் இருந்தால், தமிழ்நாடு மக்கள் அரசை எவ்வாறு பொறுப்புக்கூற வைப்பார்கள்?

ஊடகங்களுக்காக பிரம்மாண்டமான அறிவிப்புகள் வெளியிடப்படுகின்றன. ஆனால், அவற்றுக்கான உண்மையான நிர்வாக ஆவணங்கள் காணப்படவில்லை அல்லது பூதப்பிக்கப்படாமல் உள்ளன.

தி.மு.க.வின் ஐ.டி.பிரிவு கேள்வி!

தனது செயல்பாடுகளை மறைக்கும் அரசு என்பது, பொது ஆய்வுக்கும் விமர்சனத்திற்கும் அஞ்சும் அரசாகும். முடியாதவர்களுக்கு பின்னால் செயல்படும் நிர்வாகம் மூடிய கதவுகளுக்குப் பின்னால் செயல்படும் நிர்வாகம் அல்ல; வெளிப்படையாக இயங்கும் நிர்வாகம்தான் எங்களுக்குத் தேவை.

இவ்வாறு தி.மு.க.வின் ஐ.டி.பிரிவு தெரிவித்துள்ளது. இது தொடர்பாக 'தி இந்த்' நாளேட்டில் வெளியான செய்தி வருமாறு: - தமிழ்நாட்டில் மே 10ஆம் தேதி த.வெ.க. அரசு பொறுப்பேற்ற பிறகு, 38 துறைகளில் ஐந்து துறைகள் மட்டுமே தங்கள் அரசாணைகளைத் (G.O.) தமிழ்நாடு அரசு இணையதளத்தில் வெளியிட்டுள்ளன.

ஊறு வளர்ச்சி மற்றும் ஊராட்சித் துறை, சுகாதாரம் மற்றும் குடும்ப நலத் துறை, கூட்டுறவுத் துறை, உணவு மற்றும் நுகர்வோர் பாதுகாப்புத் துறை, நிதித் துறை மற்றும் பொதுத் துறை ஆகிய வற்றை 'விதிவிலக்கானவை' என்று குறிப்பிடலாம்; ஏனெனில்,

மே மற்றும் ஜூன் மாதங்களில் வெளியிடப்பட்ட தங்கள் அரசாணைகளை (G.O.) இத்துறைகள் இணையதளத்தில் பதிவேற்றி யுள்ளன. 'சிங்கப்பென்' (Singappen) சிறப்புப் படையை உருவாக்கும் மற்றும் இரு மாதங்களுக்கு 500 யூனிட் மின்சாரத்தைப் பயன்படுத்தும் வீட்டு உபயோகிப்பாளர்களுக்குக் கூடுதலாக 100 யூனிட் மின்சாரம் வழங்குதல் போன்ற நடவடிக்கைகள் இதில் அடங்கும். அதே சமயம், இந்த நடவடிக்கைகள் குறித்த அரசாணைகள் பொது வெளியில் கிடைக்கின்றன.

கூட்டுறவுச் சங்கங்களிடமிருந்து விவசாயிகள் பெற்ற பயிர்க்கடன்களைத் தள்ளுபடி செய்வது தொடர்பான நிவாரண நீட்டிப்பு குறித்த அரசாணை, கூட்டுறவு, உணவு மற்றும் நுகர்வோர் பாதுகாப்புத் துறையின் 'What's New' (புதியவை) பகுதி மற்றும் அரசாணைகள் பகுதியின் தமிழ் வழுவம் ஆகியவற்றில் கிடைக்கிறது. ஆனால், அத்துறையின் 'அரசு ஆணைகள்' (Govern ment Orders) பகுதியின் ஆங்கிலப் பதிப்பில் அது இடம்பெறவில்லை; அப்பகுதியில் கடைசியாக வெளியிடப்பட்ட அரசு ஆணை ஜனவரி 25, 2022 அன்று பிறப்பிக்கப்பட்டது.

தாரு. இந்த ஆய்வித்காக, அரசாணை (G.O.) பகுதியின் ஆங்கிலப் பதிப்பில் கிடைக்கக்கூடிய ஆவணங்கள் மட்டுமே கருத்தில் கொள்ளப்பட்டுள்ளன. சிறப்புப் படை தொடர்பான அரசாணையை வெளியிட்ட 'உள்' துறை, மதுவிலக்கு மற்றும் ஆயத்திரவைத் துறை'யானது, இந்த ஆண்டு ஏப்ரல், மே மாதங்களில் நடைபெற்ற சட்டமன்றத் தேர்தலுக்கான மாதிரி நடத்தை விதிகள் அமலுக்கு வரும் வரை, இணையதளத்தில் தங்கள் உத்தரவுகளை வெளியிடமுந்த 10 துறைகளில் ஒன்றாகும்.

பிப்ரவரி 27 அன்று வெளியிடப்பட்ட உத்தரவை இணையதளத்தில் பதிவேற்றிய பிறகு, அதன் பிரிவில் மேலு எந்த அரசாணை (G.O.) விவரங்களும் இடம்பெறவில்லை. ஆனால், எரிசக்தித் துறை ஒரு தனிப் பிரிவாகக் கருதப்படுகிறது; ஏனெனில், கடந்த ஒன்றரை ஆண்டுகளாக அத்துறையும் மேலும் எட்டுத் துறைகளும் தங்கள் பிரிவு சார்ந்த விவரங்களைப் பூதப்பிக்கவில்லை. அவற்றின் அரசாணைகள் அனைத்தும் 2024ஆம் ஆண்டுக் குடியிருவையாகவே இருந்தன. இவ்வாறு 'தி இந்த்'வில் செய்தி வெளியிடப்பட்டுள்ளது.

அமைச்சரின் அறிவற்ற செயல் அருவருக்கத்தக்கது!

'ரீல்ஸ்' மோகத்திற்கு பள்ளிக் குழந்தைகளைப் பயன்படுத்துவதா?

சட்டமன்ற எதிர்க்கட்சித் தலைவர் உதயநிதி ஸ்டாலின் கடும் கண்டனம்!



சென்னை, ஜூலை 7 -

அமைச்சரின் அறிவற்ற செயல் அருவருக்கத்தக்கது! என்றும், 'ரீல்ஸ்' மோகத்திற்கு பள்ளிக் குழந்தைகளைப் பயன்படுத்துவதா? எனவும், சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் கடும் கண்டனம் தெரிவித்துள்ளார்.

சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் ட்விட்டர் பதிவு வருமாறு : அரசுப்பள்ளியில் ஆங்கிலப் புலமையை ஆய்வு செய்கிறேன் என்ற பெயரில் 'ரீல்ஸ்' அமைச்சர் ஒருவர் (தொழில்துறை அமைச்சர் கீர்த்தனா) பிஞ்சுக் குழந்தையிடம் நடந்துகொண்ட விதம் அதிர்ச்சியும் அருவருப்பும் அளிக்கிறது.



It is grossly insensitive.

மாணவர்களிடம் எப்படி நடந்துகொள்ள வேண்டும், எந்தச் சூழ்நிலைகளில் கேமராக்களைத் தவிர்க்க வேண்டும் என அமைச்சருக்குத்தான் முதலில் Class எடுக்க வேண்டும்.

நம் குழந்தைகளுக்குத் தன்னம்பிக்கை ஊட்டுவது தான் நமது வேலை. மாறாக, அவர்களின் தன்னம்பிக்கையை உடைப்பதை யாராலும் ஏற்றுக்கொள்ள முடியாது.

உங்கள் விளம்பர வரையறை இத்துடன் நிறுத்திக் கொள்ளுங்கள். ரீல்ஸ் மோகத்துக்குப் பள்ளிக் குழந்தைகளைப் பயன்படுத்தாதீர்கள்.

இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் கடும் கண்டனம் தெரிவித்துள்ளார்.